



# मध्यप्रदेश राजपत्र

## ( असाधारण )

### प्राधिकार से प्रकाशित

क्रमांक 339]

भोपाल, शुक्रवार, दिनांक 7 जुलाई 2017—आषाढ़ 16, शक 1939

मध्यप्रदेश राज्य निर्वाचन आयोग

“निर्वाचन भवन”

58, अरेरा हिल्स, भोपाल (म. प्र.)—462 011

अधिसूचना

भोपाल, दिनांक 7 जुलाई 2017

क्र. एफ-69-एनएन-01-2017-पांच-420.—मध्यप्रदेश नगरपालिका निर्वाचन नियम 1994 के नियम 42 “क” में यह उपबंधित है कि “निर्वाचनों में मतदान मशीनें” द्वारा मतदान में मत ऐसी रीति से डाले और रिकार्ड किये जायेंगे जैसे कि राज्य निर्वाचन आयोग नगरीय निकायों के प्रत्येक मामले की विशिष्ट परिस्थितियों को ध्यान में रखकर निर्दिष्ट करें.

2. महापौर/अध्यक्ष का वापस बुलाए जाने के निर्वाचन में भाग-एक में वर्णित नियम 21, 22, 22-क, 24, 25, 26, 27, 28, 29, 30, 31, 32, 38, 40, 73, 74, 75, 76, 79-2 लागू नहीं होंगे, जो नियम संशोधन रूप में लागू होंगे उसका विवरण इस भाग में दिया गया है. शेष नियम यथावत लागू होंगे.

3. आयोग द्वारा मध्यप्रदेश नगरपालिका निर्वाचन नियम, 1994 में मतदान मशीनों से मतदान कराये जाने के संबंध में अध्याय-7क के प्रावधान नियम 63 क से लेकर नियम 63 फ जो इस निर्वाचन में यथावत् रूप से लागू रहेंगे.

4. आयोग ने नगरीय निकायों के महापौर/अध्यक्ष को पद से वापस बुलाये जाने संबंधी निर्वाचन ई.व्ही.एम. से कराये जाने के लिए राज्य की परिस्थितियों पर विचार किया है और संतुष्ट है कि नगरीय निकायों के महापौर/अध्यक्ष को पद से वापस बुलाये जाने के निर्वाचन में मतदान के लिए पर्याप्त संख्या में इलेक्ट्रॉनिक मतदान मशीनें उपलब्ध हैं, मतदान कर्मचारी इलेक्ट्रॉनिक मतदान मशीन को दक्षतापूर्ण संचालन करने के लिए प्रशिक्षित है तथा मतदाता भी इलेक्ट्रॉनिक मतदान मशीनों की कार्यप्रणाली से पूर्णतया परिचित हैं.

5. अतः नगरीय निकायों के महापौर/अध्यक्ष को पद से वापस बुलाये जाने संबंधी निर्वाचन में मध्यप्रदेश नगरपालिका निर्वाचन नियम, 1994 के अधीन निर्धारित रीति से इलेक्ट्रॉनिक मतदान मशीनों के माध्यम से मत डाले जायेंगे और रिकार्ड किये जायेंगे तथा जैसा कि इस विषय पर आयोग द्वारा समय-समय पर अनुपूरक अनुदेश जारी किये गये हैं.

मध्यप्रदेश राज्य निर्वाचन आयोग के आदेशानुसार,

हस्ता./-

( सुनीता त्रिपाठी )

सचिव,

मध्यप्रदेश राज्य निर्वाचन आयोग, भोपाल.